



# தூய லூர்து அன்னை ஆலயம்

50, ஓபியர் சாலை, சிங்கப்பூர் 188690  
தொலைபேசி: 6294 0624 - www.lourdes.sg

பங்குத்தந்தை: அருட்திரு மைக்கேல் சீத்தாராம்  
frmichaelsitaram@gmail.com

உதவிப் பங்குத்தந்தை: அருட்திரு பவுல் இயோ  
fryeopaul@gmail.com

உதவிப் பங்குத்தந்தை: அருட்திரு தே. நித்திய சகாயராஜ்  
nithiya@catholic.org.sg

பங்கு அவுலகம்: lolsec@gmail.com  
lolpastoral@gmail.com

01 ஜூலை 2018

**பொதுக்காலம் 13ம் நூயிறு**

இரண்டாம் ஆண்டு



## உங்கள் சிந்தனைக்கு

அன்பு இறைமக்களே!

இது ஆண்டின் பொதுக்காலம் 13ம் ஞாயிறு. இன்றைய நற்செய்தி வாசகத்தில் இரண்டு பெண்கள் நலமடைந்த புதுமைகளைக் காண்கிறோம். மத்தேயு, மாற்கு, லூக்கா ஆகிய மூன்று நற்செய்திகளிலும் சொல்லப்பட்டுள்ள இந்த நிகழ்வில் இரு புதுமைகள் நிகழ்கின்றன.

மாற்கு எழுதிய நற்செய்தியிலிருந்து எடுக்கப்பட்டுள்ள வாசகத்தை மேலோட்டமாகப் பார்க்கும்போது, எவ்விதத் தொடர்பும் இல்லாத இரு வேறு புதுமைகளை நற்செய்தியாளர்கள் இணைத்துள்ளதைப் போலத் தோன்றலாம். ஆனால், ஆழமாகச் சிந்திக்கும்போது, அழகான ஒப்புமைகளும், வேற்றுமைகளும் தெளிவாகும்.

இரு பெண்கள்... நோயுள்ள ஒரு பெண் குணம் பெறுகிறார், இறந்த ஒரு சிறுமி இயேசுவால் உயிர் பெறுகிறார். நோயுள்ள அந்தப் பெண் பன்னிரு ஆண்டுகளாக இரத்தப் போக்கினால் தன் உயிரைக் கொஞ்சம் கொஞ்சமாக இழந்து வருபவர். ஆனால் அந்தச் சிறுமியோ, அதே பன்னிரு ஆண்டுகளாக சுகமாக, மகிழ்வாக வாழ்ந்து, திடீரென உயிர் இழந்தவர். இரத்தப் போக்கு நோயுள்ள பெண், தானே வலியவந்து, அதுவும் யாருக்கும் தெரியாமல் கூட்டத்தோடு கூட்டமாய் வந்து இயேசுவின் ஆடையின் விளிம்பைத் தொடுகிறார். உடனே குணமடைகிறார். ஆனால், உயிரிழந்த சிறுமியையோ இயேசுவே தேடிச் சென்று, அவரைத் தொட்டு, அவருக்கு உயிரளிக்கிறார்.

ஆரவாரமாக, கூட்டமாக ஆரம்பித்த ஒரு நிகழ்வு யாருக்கும் தெரியக்கூடாது என்ற கட்டளையுடன் முடிகிறது. ஆனால், யாருக்கும் தெரியக்கூடாது என்ற எண்ணத்தில் ஆரம்பித்த அந்தச் சிறுமியின் புதுமையை இயேசு ஊரறியச் செய்கிறார். ஓரங்கள் மையமாவதும், மையங்கள் ஓரமாவதும் இறைவனின் கணக்கு.

இந்தநிகழ்வை நம் ஆழ்மனதில் பதிவு செய்து, நாம் எப்பொழுதும் இறைமகன் இயேசுவை மட்டுமே மையமாகக் கொண்டு நம் வாழ்வை சீர்ப்படுத்துவோம், வளமாக்குவோம். வாழ்த்துக்கள். ஆசீர்.



## இரண்டாவது காணிக்கை

இன்றைய இரண்டாவது காணிக்கை, தூய வின்சென்ட் தெ பவுல் குழுவின் செய்யும் நற்செயல்களுக்காகப் பயன்படுத்தப்படும். தாராள மனதுடன் உதவும் அனைவருக்கும் மிக்க நன்றி.



## நற்கருணை ஆராதனை வழிபாடு

01-07-2018, ஞாயிறு, காலை 11:30 & மாலை 5:00 மணி

திவ்விய நற்கருணையில் வீற்றிருக்கும் நம் ஆண்டவர் இயேசு கிறிஸ்துவுடன் ஒரு மணி நேரம் செலவிட்டு, அவருடைய ஆசீரையும் பெறவும், நம் குடும்பங்களை ஒப்புக்கொடுக்கவும், குருக்களுக்காகவும், தேவ அழைத்தவர்களுக்காக செபிக்கவும், உங்கள் அனைவரையும் அன்புடன் அழைக்கிறோம்.



## இடைவிடா சகாய அன்னை நவநாள்

சனிக்கிழமைகளில் இரவு 8:30 மணிக்கு தமிழில் இடைவிடா சகாய அன்னை நவநாளும், தொடர்ந்து திவ்விய நற்கருணை ஆசீரும் நடைபெறும். அன்னையின் பரிந்துரையில் இறையருள் பெற அனைவரும் வருக.



## உயர்மறைமாவட்ட குருக்களின் ஆண்டுத் தியானம்

நாட்கள்: 2 ஜூலை முதல் 6 ஜூலை (திங்கள் முதல் வெள்ளி) வரை.

இந்த 5 நாட்களும் நமது ஆலயத்தில் மதியம் 12:30 மணி & மாலை 6:30 மணித் திருப்பலிக்குப் பதிலாக நற்கருணை வழிபாடு மட்டும் நடைபெறும். இந்தத் தியானம் சிறக்க நமது உயர்மறைமாவட்ட குருக்கள் அனைவருக்காகவும் செபிக்க உங்களை அன்புடன் கேட்டுக் கொள்கிறோம்.






## முழு இரவுத் திருவிழிப்பு செய் வழிபாடு

14-07-2018, சனி, இரவு 9:30 முதல் காலை 5:30 வரை

இரவு முழுதும் விழித்திருந்து, நாம் சுமக்கும் பாரங்களை கடவுளிடம் இறக்கி வைத்து, அவரைப் பற்றி மேலும் அறிந்து, அவரோடு உறவாட இந்த வாய்ப்பைப் பயன்படுத்திக் கொள்ள உங்களை அன்புடன் அழைக்கிறோம்.



## திருமண முன் தயாரிப்புக் கருத்தரங்கு

15-07-2018, ஞாயிறு, காலை 10 மணி முதல் மாலை 6 மணி வரை (பல்நோக்குச் சமூகக் கூடம்)

முன்பதிவுக் கட்டணம் \$30 செலுத்தி, முன்னதாகப் பெயர்களைப் பதிவு செய்வோருக்கு, கருத்தரங்கு முடிந்தவுடன் பங்கேற்புச் சான்றிதழ் தரப்படும்.

தொடர்பு: திரு. ரெக்ஸ் (9822-6171)



## வேளாங்கண்ணி புனித ஆரோக்கிய அன்னை

### ஆண்டுப் பெருவிழா 2018

ஆண்டுதோறும் நமது தாய் வார்து அன்னை ஆலயத்தில் நடைபெறும் வேளாங்கண்ணி புனித ஆரோக்கிய அன்னையின் ஆண்டுப் பெருவிழா இந்த ஆண்டும் சிறப்பாக நடைபெறவுள்ளது. 08-07-2018, ஞாயிறு முதல்,

ஒன்பது வார நவநாளும், 09-09-2018, ஞாயிறு அன்று மாலை 6 மணிக்குப் பெருவிழாத் திருப்பலியும்,

அதனைத் தொடர்ந்து அன்னையின் திருவுருவத் தேர்பவனியும் நடைபெறும்.

அனைவரும் வருக! வேளாங்கண்ணி புனித ஆரோக்கிய அன்னையின் ஆசீர் பெறுக!

அடுத்த வார நவநாளை சிறப்பிப்போர்: நட்சத்திர அன்னை ஆலயத் தமிழ் குழு, யீசுன்.

திருவிழா சிறக்கத் தாராள உள்ளத்தோடு நன்கொடை தந்து உதவுமாறு அன்புடன் கேட்டுக் கொள்கிறோம்.


## விவிலியக் குறுக்கெழுத்து

கீழுள்ள வசனங்கள் இன்றைய வாசகங்களிலிருந்து எடுக்கப்பட்டவை. கோடிட்ட இடங்களுக்கான பதில்கள் இங்குள்ள கட்டங்களுக்குள் மறைந்து கிடக்கின்றன. அவை மேலிருந்து கீழாகவோ, கீழிருந்து மேலாகவோ, இடமிருந்து வலமாகவோ, வலமிருந்து இடமாகவோ, குறுக்காகவோ இருக்கலாம். இது சிறுவர்களுக்கு மட்டுமல்ல, மற்றவர்களும் முயற்சி செய்யலாம். கண்டுபிடிக்க முடியவில்லையென்றால் மீண்டும் ஒரு முறை வாசகங்களைப் படித்து முயற்சி செய்யவும்.

வை	சா	ற்	ஆ	அ	க்	க	அ	ரு	ச
வு	பொ	ரு	த்	த	ன்	க	ள	தீ	தை
ச	கை	செ	ல்	வ	ரா	ய்	ம்	கா	உ
கி	வ	ப்	பை	ட	யோ	ன	பு	ட்	மீ
க்	ன்	ள்	க	தை	த	ன	தா	மி	ர்
தி	மை	கு	க்	ன்	த்	ல	நி	தி	ந
த்	யை	வே	ரி	கி	மா	ழு	ம்	ய	ம்
ஏ	க	வோ	ப்	ர	யா	கா	ளி	டி	பீ
ய	ழ்	டு	ல்	யி	பை	ச	ம	க	க்
வா	ரி	மோ	ர்	கா	க	வ	அ	ழு	கை


- \_\_\_\_\_க் கடவுள் உண்டாக்கவில்லை.
- \_\_\_\_\_ அழிவில் அவர் மகிழ்வதில்லை.
- ஆண்டவரே, உம்மை \_\_\_\_\_ப் புகழ்வேன்.
- மகளே, உனது \_\_\_\_\_ உன்னைக் குணமாக்கிற்று.
- அவர் \_\_\_\_\_ இருந்தும் உங்களுக்காக ஏழையானார்.
- எல்லாரும் \_\_\_\_\_ நிலையில் இருக்க வேண்டும் என்றே சொல்கிறோம்.
- தொழுகைக்கூடத் தலைவர்களுள் ஒருவரான \_\_\_\_\_ என்பவர் இயேசுவிடம்...
- ஏன் இந்த \_\_\_\_\_? ஏன் இந்த \_\_\_\_\_? சிறமி இறக்கவில்லை, உறங்குகிறாள்.

## ஞாயிறு வாசகங்கள்



<b>முதலாம் வாசகம்:</b>	சாலமோனின் ஞானம் 1 : 13-15; 2 : 23-24
<b>பதிவரைப்பாடல்:</b>	திருப்பாடல் 30 : 1, 3, 4, 5, 10, 11, 12
<b>பதிவரை:</b>	ஆண்டவரே, உம்மை ஏத்திப் புகழ்வேன். ஏனெனில், என்னைக் கைதூக்கிவிட்டீர்.
<b>இரண்டாம் வாசகம்:</b>	2 கொரிந்தியர் 8 : 7, 9, 13 - 15
<b>நற்செய்தி வாழ்த்தொலி:</b>	அல்லேஹாயா, அல்லேஹாயா! நம் மீட்பராகிய கிறிஸ்து இயேசு சாவை அழித்து, அழியா வாழ்வை நற்செய்தியின் வழியாக ஒளிர்ச் செய்தார். அல்லேஹாயா.
<b>நற்செய்தி வாசகம்:</b>	மாற்கு 5 : 21 - 43

## ஆலயத் திருப்பலி நேரங்கள்



வார நாட்கள் (ஆங்கிலம்) :	மதியம் 12:30 & மாலை 6:30 மணி
முதல் வெள்ளி (ஆங்கிலம்) :	மாலை 7:30 மணி
சனி (ஆங்கிலம்) :	மாலை 6:00 & 7:30 மணி
ஞாயிறு (ஆங்கிலம்) :	காலை 7:30, 11:30 & 1:00 மணி
ஞாயிறு (தமிழ்) :	காலை 9:30 & மாலை 6:30 மணி
பொது விடுமுறை (ஆங்கிலம்) :	காலை 9:00 மணி
பொது விடுமுறை (தமிழ்) :	காலை 10:00 மணி

## ஆலயத்தில் நடைபெறும் பக்தி முயற்சிகள்

ஆங்கிலம்	வார நாட்களில் செபமாலை : மதியம் 11:55 மணி திங்கள் & புதன் செபமாலை : மாலை 5:55 மணி திரு இருதய திருமணி ஆராதனை : வெள்ளி மாலை 7:00 மணி தாய் ஆவியின் கத்தோலிக்க அருங்கொடை : வெள்ளி மாலை 7:45 மணி
தமிழ்	செபமாலையும் விவிலியப் பகிர்வும் : ஞாயிறு காலை 11:30 மணி செபமாலை : ஞாயிறு மாலை 6:00 மணி தாய் லார்து அன்னை நவநாள் : முதல் ஞாயிறு காலை 8:30 மணி சாட்சியக் கூடாரம் : முதல் ஞாயிறு மதியம் 2:00 மணி திரு இருதய திருமணி ஆராதனை : முதல் ஞாயிறு மாலை 5:30 மணி மரியாயின் சேனை : செவ்வாய் மாலை 4:30 மணி குழந்தை இயேசு நவநாள் : செவ்வாய் மாலை 4:30 மணி இறை இரக்கச் செபம் : வெள்ளி மாலை 5:45 மணி இடைவிடா சகாய அன்னை நவநாள் : சனி மாலை 8:00 மணி புனித பியோ செப வழிபாடு : மாதத்தின் 23ம் தேதி இரவு 8:30 மணி

தாய் லார்து அன்னை சமூகக் கூடக் கட்டுமானத் திட்டமானது மறுபரிசீலனை செய்யப்படுகிறது. எனவே, மறு அறிவிப்பு வரும் வரை அதற்கான நிதி திரட்டும் முயற்சிகளை உயர்மறைமாவட்டம் தற்காலிகமாக நிறுத்தி வைக்கும்படிக் கேட்டுக்கொண்டுள்ளதது என்பதைத் தெரிவித்துக் கொள்கிறோம்.

**உங்கள் கவனத்திற்கு:** உயர்மறைமாவட்டம் மற்றும் பங்குத்தந்தையின் அனுமதியின்றி நம் பங்கு வளாகத்திலோ அல்லது உங்கள் இல்லத்திலோ உங்களுக்காகச் செபிப்பதாகக் கூறிக்கொண்டு, நன்கொடை கேட்பவர்களை ஏற்க வேண்டாம். ஆலயத்திற்கு நீங்கள் கொண்டு வரும் உங்கள் உடைமைகளுக்கு நீங்களே பொறுப்பு.